

تارک نماز ، تارک جماعت

فتویٰ جامعہ الشیخ عبدالعزیز بن باز

انتخاب: الشیخ عبداللہ ندیم

سوال: میں رات دیر تک پڑھائی میں مصروف رہتا ہوں۔ پھر صبح سات بجے الارم پر اٹھ کر صبح کی نماز پڑھتا ہوں۔ چھٹی کے دنوں میں الارم نہیں لگاتا اور تقریباً بارہ بجے اٹھ کر نماز فجر پڑھتا ہوں۔ باقی چار نمازیں وقت پر پڑھتا ہوں؛ لیکن باجماعت ادا کرنے کی پابندی نہیں ہوتی۔ اس کا شرعی حکم کیا ہے؟

جواب: جو شخص نماز فجر سورج نکلنے کے بعد ہی ادا کرنے کی نیت سے الارم لگا کر سوتا ہے، وہ یقیناً تارک صلاۃ ہے؛ کیونکہ اللہ پاک نے ہر نماز اس کے مقرر وقت میں فرض کی ہے۔ تارک صلاۃ بالاجماع سنگین منکر کا مرتکب ہے۔ صحابہ کرام رضی اللہ عنہم سمیت فقہائے اسلام کی ایک جماعت اسے کافر مرتد قرار دیتی ہے اور جمہور فقہاء اسے فاسق کہتے ہیں۔

کافر کہنے والوں کی دلیل صحیح و صریح حدیث ہے: "بین الرجل وبين الكفر والشرك ترك الصلاة" | مسلم الايمان ح ۸۲ عن جابر رضی اللہ عنہ | "کفر و شرک اور مسلمان بندے کے درمیان فرق نماز کا چھوڑنا ہے۔" "العهد الذي بيننا وبينهم الصلاة فمن تركها فقد كفر" | صحيح سنن ابن ماجه ۸۸۴، ترمذی ۲۶۲۱ وقال حسن صحيح غريب | "ہمارے اور کافروں کے درمیان عہد نماز ہے، جس نے اسے چھوڑا اس نے کفر کیا۔" عبداللہ بن شقیق کہتے ہیں: "صحابہ کرام رضی اللہ عنہم نماز کے سوا کسی عمل کے ترک کو کفر نہیں کہتے تھے۔" | ترمذی الايمان باب ۹ ح ۲۶۲۲ | اسی طرح نماز کو باجماعت ادا کرنے میں کوتاہی بھی منکر ہے۔ اور یہ جائز نہیں؛ بلکہ مکلف پر مسجد میں باجماعت ادا کرنا واجب ہے۔ دلیل یہ ہے کہ نبی کریم ﷺ نے ابن ام مکتوم رضی اللہ عنہ کو نابینا ہونے کے باوجود اذان سننے کی صورت میں مسجد میں ہی حاضر ہونے کا حکم دیا۔ [متفق علیہ]

ابن عباس رضی اللہ عنہما وغیرہ متعدد صحابہ سے روایت ہے کہ رسول اللہ ﷺ نے فرمایا: "من سمع النداء فلم يأتها فلا صلاة له إلا من عذر" [سنن ابن ماجه ۷۹۳ و صححه الألبانی] "جس نے اذان سنی اور باجماعت نماز کے لیے نہ آیا تو عذر بغیر اس کی نماز نہیں ہوتی۔"



بنی الإسلام علی خمس

فرضیت حج و عمرہ فوری یا متاخر؟

ابو محمد عبدالوہاب خان

ہر صاحب استطاعت مکلف پر حج بیت اللہ کی فرضیت قرآن کریم، احادیث شریفہ اور اجماع امت اسلامیہ سے ثابت ہے۔ اور یہ دین اسلام کے پانچ بنیادی ارکان میں سے ایک ہے۔

عمرہ کے بھی اہم اور افضل عبادت ہونے پر کتاب و سنت کے نصوص صریحہ اور اجماع امت ہے۔ لیکن اس عبادت کے "فرض" یا "نفل" ہونے میں علمائے امت کے دو اقوال ہیں:

(۱) متعدد صحابہ کرام رضی اللہ عنہم، بہت سے تابعین عظام اور جمہور فقہائے ملت کے نزدیک عمرہ بھی فرض ہے۔

قائد کہتے ہیں کہ حضرت عمر فاروق رضی اللہ عنہ نے فرمایا: "یا ایہا الناس کتبت علیک العمرة | المحلی | "لوگو! تم پر عمرہ فرض کیا گیا ہے۔" مسروق رضی اللہ عنہ حضرت عبداللہ بن مسعود رضی اللہ عنہ سے روایت کرتے ہیں: "أمرتمم بإقامة الصلاة و العمرة إلى البيت | المحلی | "تمہیں نماز اور بیت اللہ کا عمرہ قائم کرنے کا حکم دیا گیا ہے۔" حضرت عبداللہ بن عمر رضی اللہ عنہما کا بیان ہے: "لیس من خلق الله أحد إلا وعليه حجة و عمرة و اجبتان من استطاع إليه سبيلا، و من زاد بعدهما شينا فهو خير و تطوع." [المصنف ابن أبي شيبة ح: ۱۳۸۳۵] "اللہ پاک کی مخلوق (مکلفین) میں سے ہر ایک پر ایک حج اور ایک عمرہ واجب ہے، جس کو وہاں تک کا سفر میسر ہو۔ اور جو اس کے بعد کچھ بڑھائے تو زیادہ بہتر ہے اور نفل ہے۔" کسی نے حضرت زید بن ثابت رضی اللہ عنہ سے پوچھا: میں نے حج سے پہلے عمرہ کیا ہے، اس کا کیا حکم ہے؟ فرمایا: "نسکان لله علیک، لا یضرک بأیہما بدأت." [المصنف ح: ۱۳۸۴۰] "اللہ کی طرف سے تم پر لازم دو عبادتیں ہیں، ان میں سے تو جو بھی پہلے ادا کرے کوئی حرج نہیں۔" حضرت عبداللہ بن عباس رضی اللہ عنہما سے بھی منقول ہے: "نسکان لله علیک لا یضرک بأیہما بدأت." [المصنف ح: ۱۳۸۴۶] تابعین عظام میں سے عبداللہ بن شداد، سعید بن المسیب، سعید بن جبیر، مسروق، علی بن الحسین زین العابدین، ہشام بن عروہ، نافع مولیٰ ابن عمر، عطاء بن ابی رباح، طاؤس، حسن بصری، مجاہد بن جبر، محمد بن سیرین، عامر الشعمی رحمۃ اللہ علیہم فقہائے امت میں سے سفیان بن سعید الثوری، اسحاق بن ابراہیم (ابن راہویہ) اور محمد بن ادریس الشافعی اور امام احمد ابن حنبل

رحمہم اللہ سب نے عمرہ کو واجب قرار دیا ہے۔ [دیکھ، مصنف ابن ابی شیبہ باب من قال بوجوب العمرة، المحلی لابن حزم، سبل السلام ۱۷۸/۲]

امام ابن حزم کہتے ہیں: کسی بھی صحابی سے اس کے خلاف فتویٰ ثابت نہیں ہے؛ سوائے معیارِ صحت سے گری ہوئی ایک روایت کے جسے ابو معشر نے ابراہیم نخعی کی وساطت سے عبداللہ بن مسعودؓ سے بیان کی ہے: "العمرة تطوع" مصنف ابن ابی شیبہ ح: ۱۳۸۲۸، المحلی کتاب الحج باب اول ۷/۴۱-۴۲ | ابن حزم مزید کہتے ہیں: ابن مسعودؓ سے بھی صحیح روایت اس کے خلاف ہے۔ اور ہم عمرہ کو نفل کہنے والوں کے لیے تابعین میں سے بھی ابراہیم نخعی کے علاوہ کوئی پیشرو نہیں جانتے۔ امام شععی سے بھی ایک روایت اسی طرح ہے؛ لیکن ان کا بھی صحیح قول اس کے مخالف ہے۔

حماد بن ابی سلیمان (امام ابو حنیفہ کے استاد) نے اس مسئلے میں توقف کیا ہے۔ [المحلی ۷/۴۱-۴۲، سبل السلام کتاب الحج باب فضله ۱۷۸/۲]

ڈاکٹر زحلی کہتے ہیں: حنا بلہ امام صاحب سے روایت کرتے ہیں کہ اہل مکہ پر عمرہ واجب نہیں ہے۔ اور ان کی دلیل یہ ہے کہ عبداللہ بن عباسؓ عمرہ کو واجب ماننے کے باوجود فرماتے تھے: "یا اہل مکة لیس علیکم عمرة؛ إنما عمرتکم الطواف بالبيت" "اے مکہ والو! آپ لوگوں پر عمرہ لازم نہیں ہے؛ آپ لوگوں کا عمرہ تو صرف بیت اللہ کا طواف ہے۔" [الفقه الإسلامی وأدلته، کتاب الحج والعمرة]

دلائل وجوب:

(۱) فرمان الہی: ﴿وَاتِمُوا الْحَجَّ وَالْعُمْرَةَ لِلَّهِ﴾ [سورة البقرة ۱۹۶] "اور حج و عمرہ کو اللہ تعالیٰ (کی رضا) کی خاطر مکمل کر لو۔" ترجمان قرآن عبداللہ بن عباسؓ سے منقول ہے: "إنها لقدرينة الحج في كتاب الله" | معالم التنزیل، تفسیر اللباب لابن عادل [بیشک یہ کتاب الہی میں حج کے ساتھ مذکور ہے۔]

(۲) ابو رزین لقیط بن عامرؓ نے عرض کیا: اے اللہ کے رسول! بیشک میرے والد صاحب بہت بوڑھے ہیں، وہ حج و عمرہ بلکہ کوئی سفر ہی نہیں کر سکتا۔ آپ ﷺ نے ارشاد فرمایا: "احج عن أبیک و اعتمر" | أحمد ۴/۱۰، أبو داؤد ۲/۴۰۲، الترمذی ح: ۹۳۰ و قال: حسن صحیح، ۳/۲۷۰، النسائی ۵/۱۱۱، ابن ماجہ ۲/۹۷۰] "اپنے باپ کی طرف سے حج اور عمرہ ادا کر لو۔"

(۳) یحییٰ بن یحمر نے عبداللہ بن عمرؓ سے عقیدہ تقدیر کے بارے میں سوال کیا، عبداللہؓ نے جواب میں

حضرت عمر فاروق رضی اللہ عنہ کی حدیث جبریل پیش کی۔ امام بیہقی کا بیان ہے کہ الحجاج بن الشاعر عن یونس بن محمد کی روایت میں یہ الفاظ بھی ہیں: "..... وتصح البيت وتعمر وتغتسل من الجنابة وتم الوضوء وتصوم رمضان....." "اور تو بیت اللہ کا حج اور عمرہ ادا کرے، غسل جنابت کرے، وضو مکمل کرے....." بیہقی کہتے ہیں: امام مسلم نے اپنی صحیح میں حجاج بن یونس کی سند سے روایت لائی ہے، مگر متن بیان نہیں کیا ہے۔ السنن الکبریٰ ۴/۱۳۸۸ (ج) الصمی بن معبد نے امیر المؤمنین عمر فاروق رضی اللہ عنہ سے کہا: "یشک میں نے اپنے اہل حج اور عمرہ کی فریضت کو جان لیا، تو میں نے ان دونوں کے لیے ایک ساتھ نیت باندھ لی۔" آپ رضی اللہ عنہ نے فرمایا: "ہدیبت لسنة نیک" [ابوداؤد ۲/۳۹۴، السنن ۵/۱۴۶-۱۴۷] "تجھے اپنے پیغمبر صلی اللہ علیہ وسلم کی سنت پر عمل کی توفیق نصیب ہوئی۔"

عمرہ کو نقلی عبادت شمار کرنے والوں میں عبداللہ بن مسعود رضی اللہ عنہ، قسیمی، اوثر، ابو ضیہ نعمان بن ثابت اور مالک بن انس رحمۃ اللہ علیہم شامل ہیں۔

دلائل عدم وجوب: اس قول کے قائلین بعض صریح ترین مرفوع روایات پیش کرتے ہیں:

(۱) حضرت جابر بن عبداللہ رضی اللہ عنہ سے روایت ہے کہ رسول اللہ صلی اللہ علیہ وسلم سے پوچھا گیا: کیا عمرہ واجب ہے؟ آپ صلی اللہ علیہ وسلم نے جواب دیا: "لا، وأن تعتمر خیر لک" [أحمد ۳/۳۵۷، الترمذی ح: ۹۳۱ وقال حسن صحيح، ثم نقل عن الشافعی أنه ضعفه ۳/۹۳۱، مصنف ابن ابی شیبہ ح: ۱۳۸۲۶، السنن الکبریٰ للبیہقی ۴/۳۴۸] "نہیں؛ لیکن عمرہ ادا کرنا تیرے لیے بہتر ہے۔"

بیہقی نے کہا: اس روایت میں محفوظ جابر رضی اللہ عنہ پر موقوف ہے۔ اور جابر رضی اللہ عنہ سے اس کے خلاف بھی روایت ہے؛ لیکن دونوں ضعیف ہیں۔ [السنن الکبریٰ ۴/۳۴۸-۳۴۹] ابن حزم نے کہا: اس میں حجاج بن ارطاة ضعیف راوی ہے۔

(۲) حضرت طلحہ بن عبید اللہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: "الحج جہادٌ والعمرة تطوعٌ" [ابن ماجہ المناسک باب ۴۴ ح: ۲۹۸۹، المحلی، وضعفه الألبانی فی ضعیف ابن ماجہ ۱/۲۳۳] "حج ایک جہاد ہے اور عمرہ نفل ہے۔"

(۳-ج) ابو ہریرہ رضی اللہ عنہ اور ابو موسیٰ اشعری رضی اللہ عنہ دونوں سے بھی مرفوعاً روایت ہے: "الحج جہادٌ والعمرة تطوعٌ" [المحلی] ابن حزم نے تینوں روایتوں کو عبد الباقی بن قانع کی وجہ سے ضعیف کہا ہے۔ یہ شدید مختلف فیہ راوی ہے، اختلاط کا شکار بھی ہوا تھا۔ [دیکھ: لسان المیزان ۱۱۵۳۶]



(۱) ابوامامہ باہلی رحمۃ اللہ علیہ سے روایت ہے کہ رسول اللہ صلی اللہ علیہ وسلم نے فرمایا: ”من مشى الى صلاة مكتوبة فهدى كحجة ومن مشى الى صلاة تطوع فهدى كعمرة تامة“ | المحلى وضعفه | ”جو فرض نماز کی طرف چلا تو یہ حج کی طرح ہے اور جو نفل نماز کی طرف گیا وہ ایک مکمل عمرہ کی طرح ہے۔“ دوسری روایت میں ہے: ”فرض نماز کی طرف جانا ثواب کے لحاظ سے حج کے برابر اور نماز چاشت کی طرف چلنا ثواب میں عمرہ کے برابر ہے۔“ | المحلى |

ترجیح:

قول اول کے دلائل کی صحت اور قول ثانی کے دلائل کے ضعف کی وجہ سے عمرہ کا وجوب راجح ہے۔ واللہ اعلم

فرضیت حج و عمرہ فوری ہے یا متأخر؟

جب عاقل بالغ مسلمان کو بیت اللہ شریف تک جانے آنے کے اخراجات میسر ہو جائیں تو کیا فوری طور پر یعنی اسی سال حج و عمرہ کی ادائیگی فرض ہے یا بغیر شرعی عذر کے تاخیر کرنے کی اجازت ہے؟ علمائے ملت اسلامیہ اس مسئلے میں دو مختلف رائے رکھتے ہیں۔

ایک رائے یہ ہے کہ واقعی اس کو گنجائش میسر ہونے کے پہلے سال ہی اس اہم عبادت سے سبکدوش ہونا فرض ہے اور بلا عذر شرعی اگلے سالوں تک تاخیر کرنا گناہ ہے۔

حضرت عمر فاروق رضی اللہ عنہ نے فرمایا: ”لقد هممت ان ابعث رجالا الى هذه الامصار فينظروا كل من كان له جذوة ولم يحج فيضربوا عليهم الجزية، ما هم بمسلمين، ما هم بمسلمين“ | سنن سعيد بن منصور، مستقى الأخبار مع النبيل ۳۱۷/۴ | ”یقیناً میں نے پروگرام بنایا ہے کہ ان شہروں کی طرف ایسے افراد کو بھیج دوں جو معلوم کر لیں کہ کس کس نے گنجائش کے باوجود فریضہ حج ادا نہیں کیا ہے؛ تاکہ ان پر جزیہ (ٹیکس) عائد کر دیں۔ وہ مسلمان نہیں، وہ مسلمان نہیں۔“ ابن شجاع کہتے ہیں: امام ابو حنیفہ سے سوال کیا گیا کہ ایک شخص کے پاس شادی کرنے کا مال موجود ہے؛ اسے شادی کرنا چاہیے یا حج؟ آپ نے فرمایا: ”اسے حج ادا کرنا چاہیے۔“ ابن الہمام نے کہا: حج کو شادی پر مطلقاً مقدم رکھنے سے معلوم ہوتا ہے کہ آپ کے نزدیک حج فوراً ادا کرنا ہی فرض ہے؛ کیونکہ شادی بھی بعض اوقات واجب ہوتی ہے؛ لیکن اگر یہ سوال حج پر واگی کے وقت کیا گیا ہو تو یہ استدلال ہو سکتا ہے ورنہ نہیں۔ | فتح القدیر شرح الہدایة ۴۱۲/۲ | امام ابو یوسف کے نزدیک فوری ادائیگی فرض ہے اور یہی احناف کا مسلک ہے۔ | فتاویٰ عالمگیریہ ۲۱۶/۱، المنتزع

المختار ۶۱/۲، كشف الحقائق ۱۲۶/۱، الكفاية ۱۱۵۶/۱

ابن القصار اور اہل عراق کی روایت ہے کہ امام مالک بن انس سے پوچھا گیا: شادی کے شدید حاجت مند شخص کے پاس شادی کا خرچہ میسر ہے۔ اسے حج کرنا چاہیے یا شادی؟ آپ نے فرمایا: ”اسے پہلے حج ہی ادا کرنا چاہیے۔“
 البیان والتحصيل ۴۴۸/۳، شرح فتح الحلیل ۴۳۳/۱ | محمد علیش نے کہا: حج تاخیر سے فرض ہو ناراج اور فوراً ادا کرنا راجح تر ہے۔ اور یہی اکثر مالکیہ کا مذہب ہے۔ | فتح العلیی المسائل ۱۸۱/۱، تنویر الحوالک ۳۹۶/۳، شرح فتح الحلیل ۴۳۳/۱، حاشیة الدسوقی ۴۹۴/۱ | امام شافعیؒ کے بعض شاگردوں اور امام مزنیؒ کا مذہب بھی حج کی فوری فرضیت ہے۔ | بذل المسجود ۳۱۲/۸، عبون السعبود ۱۵۷/۵، نیل الأوطار ۳۱۸/۴، روضة الطالبین ۳۳/۳ | امام داؤد ظاہریؒ اور علی ابن حزمؒ کا مذہب بھی یہی ہے۔ | المحلی ۵۳/۷ | اور شیخ الاسلام ابن تیمیہؒ اور امام شوکانیؒ کا میلان بھی اسی جانب ہے۔ | مجموع فتاویٰ شیخ الإسلام ۲۵/۴۰، ۲۶، ۲۷، ۲۸، ۲۹، ۳۰، الإنصاف فی معرفة الراجح ۱۴۰۴/۳

حج کی فوری فرضیت کے قائلین نے درج ذیل دلائل سے استدلال کیا ہے:

[1] فرمان باری تعالیٰ ہے: ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَّ مَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ 〇﴾ | آل عمران ۹۷ | ”لوگوں پر اللہ کی خاطر بیت اللہ شریف کا حج فرض ہے جس کو بھی اس کی طرف سفر کی استطاعت ہو۔ اور جو کوئی کفر کر لے تو بیشک اللہ تعالیٰ تمام جہانوں سے بے نیاز ہے۔“
 علماء کا بیان ہے: لام کے ساتھ علیٰ آنا امر (حکم) کی شدید ترین تعبیر ہے۔ اور حکم فوری تعمیل پر دلالت کرتا ہے؛ کیونکہ فعل کے لیے زمانہ ناگزیر ہے، جب زمانے کا ذکر نہیں آیا تو اس کا وقت حکم صادر ہونے کے بعد اولین فرصت ہے۔ اس بات پر اہل زبان کا اتفاق ہے۔

قاضی عبدالوہاب مالکیؒ نے کہا: ”یہ دلیل ہے کہ مطلق حکم جلد ادائیگی کا فائدہ دیتا ہے، تاخیر کو روکتا ہے اور جلدی ادائیگی کے لیے کسی قرینے کی ضرورت نہیں ہوتی۔“ | الإشراف علی مسائل الخلاف ۲۱۷/۱-۲۱۸

امام طبریؒ نے سدیؒ کی تفسیر بیان کی ہے: ﴿مَنْ كَفَرَ﴾ سے مراد یہ ہے کہ جو گنجائش کے باوجود حج ادا نہ کرے

وہ کافر ہے۔ | جامع البیان ۴/۲۱

[2] عبد اللہ بن عباسؓ کہتے ہیں کہ رسول اللہ ﷺ نے ارشاد فرمایا: ”تعجلوا إلى الحج - یعنی

الفريضة - فإن أحدكم لا يدرى ما يعرض له" | أحمد ۱/۳۱۴، الترغيب والترهيب ۲/۱۶۸، وصححه الألبانی فی صحیح الجامع ۲۹۵۷ | "فريضة حج کی ادائیگی میں جلدی کرو؛ یقیناً تم میں سے کوئی نہیں جانتا کہ اسے کیا رکاوٹ پیش آنے والی ہے۔" اور ایک روایت میں ہے: "من أراد الحج فليتعجل" | أحمد ۱/۲۲۵، أبو داؤد ۲/۳۵۰، الدارمی ۲/۲۸، الحاکم ۱/۴۴۸، البيهقي ۱/۳۳۹، وحسنه الألبانی | "جو کوئی حج کا ارادہ کرے اسے جلدی کرنا چاہیے۔"

عبداللہ ﷺ یا ان کے بھائی فضل بن عباس رضی اللہ عنہما سے روایت ہے کہ رسول اللہ ﷺ نے مذکورہ حدیث میں یہ بھی ارشاد فرمایا: "فإنه قد يمرض المريض وتضل الضالة وتعرض الحاجة" | أحمد ۱/۲۱۴، ابن ماجه ۲/۹۶۲، تحفة الأشراف ۸/۲۶۶، وحسنه الألبانی فی صحیح ابن ماجه ۲/۱۹۰ | "..... کیونکہ کبھی بندہ بیمار ہو جاتا ہے، اور کبھی چیز (سواری وغیرہ) گم ہو جاتی ہے، اور کبھی ناگزیر ضرورت پیش آ سکتی ہے۔"

[3] حجاج بن عمرو رضی اللہ عنہ کا بیان ہے کہ رسول اللہ ﷺ نے ارشاد فرمایا: "من كسر أو عرج فقد حل، وعليه الحج من قابل" | أحمد ۳/۴۵۰، الدارمی ۲/۶۱، أبو داؤد ۲/۴۳۳، النسائي ۵/۱۹۸، ابن ماجه ۲/۱۰۲۸، وصححه الألبانی فی صحیح ابن ماجه ۲/۱۹۰ | "جو شخص (دوران حج) کوئی ہڈی ٹوٹ کر معذور ہو جائے یا لنگڑا ہو جائے، تو احرام کھول دے۔ اور اس پر اگلے سال حج لازم ہے۔"

[4] حضرت علی رضی اللہ عنہ سے مروی ہے: "من ملك زاداً وراحلةً تبليغه إلى بيت الله ولم يحج فلا عليه أن يموت يهودياً أو نصرانياً، وذلك لأن الله تعالى يقول في كتابه ﴿وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلاً﴾" | الترمذی الحج باب ۳ ح: ۸۱۲، وقال: غريب وفي إسناده مقال... وضعفه الألبانی فی ضعيف الجامع ۶/۲۵۳ | "جو کوئی بیت اللہ تک سفر کے توشہ اور سواری کا مالک ہو اور اس نے حج نہیں کیا تو برابر ہے کہ یہودیت کی موت مرے یا نصرانیت کی؛ کیونکہ اللہ پاک اپنی کتاب میں فرماتا ہے: "اور لوگوں پر اللہ کا حق ادا کرنا لازم ہے کہ جس کسی کو بیت اللہ تک پہنچنے کی گنجائش ہو وہ اس کا حج کر لے۔"

[5] یہ دین اسلام کا ایک بنیادی رکن ہے، لہذا نماز اور روزے کی طرح فوری طور پر واجب ہوتا ہے۔

[6] حضرت عمر فاروق رضی اللہ عنہ فرماتے ہیں: "من مات ولم يحج بدون عذر شرعي فليمت يهودياً أو نصرانياً" | ابن الجوزی ۲/۲۱۰، السيوطی ۲/۱۱۸، وأشارا إلى ثبوته عنه | "جو کوئی مرجائے اور اس نے شرعی عذر

کے بغیر حج ادا نہ کیا ہو تو اسے یہودی یا نصرانی کی موت مرنا پڑے گا۔“ اسی طرح کی روایت عبداللہ بن عمر رضی اللہ عنہما اور عبداللہ بن عباس رضی اللہ عنہما سے بھی منقول ہے۔ [الشرح الكبير ۱۱۷۶/۳]

[7] غیر معینہ مدت تک تاخیر کے ساتھ فرضیت کا تقاضا ہے کہ حج کیے بغیر مر جانے والا گناہگار نہ ہو، کیونکہ اس کا یہ کام جائز تھا؛ حالانکہ علمائے امت ایسے شخص کے گناہگار ہونے پر متفق ہیں۔ یہ اتفاق تاخیر کے ناجائز ہونے کی دلیل ہے۔ اگر کسی نے کہا کہ ایسا شخص گناہگار نہیں تو وجوب حج کی نفی ہوگئی، اور اگر کہا کہ وہ گناہگار ہوتا ہے تو فوری وجوب ثابت ہو جاتا ہے؛ کیونکہ یہ تو نہیں کہا جاسکتا کہ وہ موت سے گناہگار ہوا ہے۔ [الإشراف ۱/۲۱۸، المجموع ۷/۱۷۷]

[8] حج کے لیے سال میں ایک معین وقت ہے۔ اور ایک سال کے اندر موت آنا کوئی نادر واقعہ نہیں۔ اور موت کی کوئی ایسی پیشگی علامت نہیں ہوتی؛ جس کے بعد اس فرض کو ادا کیا جاسکے۔ لہذا تاخیر اس کے چھوٹ جانے کا ذریعہ ہے۔ پس اس کی فوری فرضیت کی اصل حقیقت احتیاط ہے، جو اس کی تاخیر میں مانع ہے۔ [فسح القدير لابن الهمام ۲/۴۱۴، النکافی ۱/۵۱۵]

[9] ابن حزم رحمہ اللہ کہتے ہیں: تاخیر کے ساتھ فرضیت اس عمل کو وجوب سے خارج کر دیتا ہے؛ کیونکہ انسان لامتناہی مدت تک تاخیر کر سکتا ہے۔ پھر جو کوئی اس میں ایک دو سال کی حد مقرر کرے، تو اس نے دین اسلام میں باطل (یعنی بلا دلیل) طریقے پر فیصلہ کیا۔ [المحلی ۷/۱۵۳]

حج کی ادائیگی میں جواز تاخیر کے قائلین ان دلائل کا جواب دیتے ہوئے کہتے ہیں:

{1} ”امر مطلق“ کی ”فوری دلالت“ تسلیم شدہ نہیں ہے؛ بلکہ یہ اکثر اصحاب شافعی کے نزدیک ”پتا خیر“ پر ہے۔ پھر فوری تسلیم کرنے کی صورت میں یہاں یہ قرینہ ہے کہ رسول اللہ صلی اللہ علیہ وسلم اور اکثر صحابہ کرام رضی اللہ عنہم نے حج فوراً ادا نہیں فرمایا۔

{2} ”من أراد الحج فليتعجل“ اس حدیث مرفوع کے کئی جوابات دیے گئے ہیں:

(۱) یہ حدیث ضعیف ہے۔ (بلکہ حدیث حسن ہے۔ کما سبق)

(۲) یہ حدیث تاخیر کی دلیل ہے؛ کیونکہ شارع نے اس عمل کو مکلف کے ارادے سے مربوط کیا ہے۔ (اس میں

ناروا تکلف ہے۔)

(۳) یہ حکم وجوباً نہیں، استحباً ہے۔ کیونکہ نبی صلی اللہ علیہ وسلم اور اکثر صحابہ رضی اللہ عنہم کا عمل وجوب سے پھرنے میں مؤثر ہے۔

{3} (۱) ابتداءً واجب ہونے اور حج فاسد کی قضا میں فرق ہے۔ پس جس کا حج فاسد ہو جائے اس کو اگلے برس

ہی یہ فریضہ ادا کرنا پڑے گا۔ اس مسئلے میں کلام الہی ﴿وَاتِمُوا الْحَجَّ وَالْعُمْرَةَ لِلَّهِ﴾ سے بھی استدلال کیا جاسکتا ہے کہ حج اور عمرہ شروع کرنے پر فرض ہو جاتے ہیں اگرچہ نفل ہوں۔

(۲) دوسری روایت میں یہ الفاظ آئے ہیں: "مَنْ كَسَرَ أَوْ عَرَجَ فَقَدْ حَلَّ، وَعَلَيْهِ حَجَّةٌ أُخْرَى" یعنی

(سال کی تعیین کے بغیر) اس کے ذمے ایک حج ہے۔ راوی عکرمہ کہتا ہے "میں نے یہ حدیث ابو ہریرہ رضی اللہ عنہ اور ابن عباس رضی اللہ عنہما کو

پیش کی تو دونوں نے اس کی تصدیق کی۔" [صحیح سنن الترمذی ۱/۲۷۸، صحیح سنن ابن ماجہ ۲/۱۹۰]

{4} (۱) ".....فلا عليه أن يموت يهودياً أو نصرانياً....." یہ حدیث ضعیف ہے۔ اور امام شوکانی رحمۃ اللہ علیہ کا

اسے کثرت طرق سے کم از کم حسن قرار دینا البیہ ۴/۳۱۸ درست نہیں ہے؛ کیونکہ اس کی اکثر اسانید میں کذاب اور متہم

راوی ہیں۔ اس لیے ابن الجوزی نے اسے موضوعات میں ذکر کیا ہے۔ [الموضوعات ۲/۲۱۰]

(۲) یہ مذمت موت تک تاخیر پر ہے۔ کیونکہ اس فرض کو زندگی میں ایک مرتبہ بجالانا فرض ہے۔

(۳) امام طبرئی نے ﴿وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾ کی تفسیر میں ترجیح دی ہے کہ اس سے

مراد حج کی فرضیت سے انکار ہے۔

{5} حضرت عمر رضی اللہ عنہ وغیرہ کا قول بھی سنداً ثابت نہیں ہے۔ پھر تاریخ سے اس کی تنفیذ کا ثبوت بھی نہیں ملتا۔

{6} یہ عبادت "زندگی میں" ادا کرنا فرض ہے؛ اس لیے تاخیر کر کے مرجانے والا گناہگار ہوگا۔

{7} ایک سال کے اندر موت عین ممکن ہے، اسی لیے اس فریضے سے جلد از جلد سبکدوش ہونے کی ترغیب وارد

ہوئی ہے۔ لیکن انسانی زندگی کے دنیاوی پروگرام کافی سالوں تک وسیع ہوتے ہیں، اسی طرح دینی پروگرام میں بھی

مناسب وقت تک تاخیر کی اجازت ہے۔

{8} تاخیر کا جواز فرضیت کے منافی نہیں۔ کیونکہ بلا عذر شرعی تاخیر کرتے کرتے مرجانے کی صورت میں

بالافتقار گناہگار ہوتا ہے۔

ادائیگی حج میں تاخیر کو جائز قرار دینے والے: عبداللہ بن مسعود رضی اللہ عنہ، ماوردی نے عبداللہ بن عباس

رضی اللہ عنہ، انس بن مالک رضی اللہ عنہ اور جابر بن عبداللہ رضی اللہ عنہ سے بھی نقل کیا ہے۔ تابعین میں سے عطاء بن ابی رباح، طاؤس بن

کیسان، فقہاء میں سے سفیان بن سعید ثوری، مالکیہ میں سے اہل مغرب، محمد بن الحسن الشیبانی، امام شافعی اور ان کے اکثر

تلامذہ کا مذہب ہے۔ [المجموع ۷/۷۶، الجامع لأحكام القرآن ۴/۱۴۵، نیل الأوطار ۴/۳۱۸، تنویر العقائد

۳۹۶/۳، الجامع للقرطبی ۱۴۴/۴، المنتزح السختر ۶۱/۲، الجوهرۃ النیرۃ ۱۹۱/۲، کشف الحقائق ۱۲۶/۱
 شیخ محمد محفوظ الترسنی نے یہاں تک مبالغہ آرائی کی ہے کہ حج کی فرضیت دراصل تاخیر کے ساتھ ہے۔ اگرچہ وقت
 تنگ ہو، پھر بھی اس کا حکم نہیں بدلتا۔ (یعنی کوئی حج کے قریب مکہ سے واپس لوٹے، پھر بھی گناہگار نہیں ہوتا۔) بیہودہ ذی الفضل ۴/۳۶۷
 قاضی ابو یوسف اور امام احمد بن محمد بن ضبل دونوں سے ایک ایک روایت جواز تاخیر کی ہے؛ جبکہ ان کا مشہور قول عدم جواز
 ہے۔ الجامع للقرطبی ۱۴۴/۴، عون المعبود ۱۵۷/۵، بذل المجہود ۳۱۲/۸، المبدع ۹۴/۳، المغنی ۱۷۴/۳

حج میں تاخیر جائز ہونے کے دلائل:

[1] فرمان الہی ہے: ﴿وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهِّرْ بَيْتِيَ
 لِلطَّائِفِينَ وَالْقَائِمِينَ وَالرُّكَّعِ السُّجُودِ ﴿۱۲۷﴾ وَالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ
 يَأْتِينَ مِنْ كُلِّ فَجٍّ عَمِيقٍ ﴿۱۲۸﴾﴾ الحج ۲۶-۲۷ ”اور وہ موقع قابل ذکر ہے جب ہم نے حضرت ابراہیم علیہ السلام کو
 بیت اللہ شریف کے جگہ کی نشاندہی فرمائی (اور یہ حکم دیا) کہ میرے ساتھ کسی بھی چیز کو شریک نہ کر، اور میرے گھر کو طواف
 اور قیام، رکوع، سجود کرنے والوں کی خاطر پاک صاف رکھ۔ اور لوگوں میں حج (کی مشروعیت) کا اعلان کرو، تیرے پاس
 پیدل اور ہر چھریرے جانور پر دروازے راستوں سے حاضر ہوں گے۔“ وجہ استدلال یہ ہے کہ یہ آیت کریمہ مکیدہ ہے، جس
 میں حضرت ابراہیم علیہ السلام کی زبان پر حج کی مشروعیت وارد ہوئی ہے۔ ماہرین اصول فقہ کے راجح قول کے
 مطابق پچھلی شریعتیں ہمارے لیے بھی شرعی احکام ہیں بشرطیکہ ہماری شریعت کے مخالف نہ ہوں۔ اروضۃ المناظر و جنة
 المناظر ۱/۴۰۰-۴۰۳

[2] فرمان الہی ہے: ﴿وَأَتِمُّوا الْحَجَّ وَالْعُمْرَةَ لِلَّهِ ﴿۱۹۶﴾﴾ البقرة ۱۹۶ ”اور حج اور عمرہ کو اللہ کی رضا کے لیے
 مکمل کر لو۔“ یہ آیت بالاتفاق حدیبیہ کے سال ۶ ہجری کو نازل ہوئی۔ صحیح البخاری المغازی ح: ۴۱۹۱ جبکہ
 رسول اللہ صلی اللہ علیہ وسلم نے ۱۰ ہجری میں حج ادا فرمایا۔

[3] فرمان الہی ہے: ﴿وَ لِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا ﴿۹۷﴾﴾ آل عمران ۹۷ سورۃ
 آل عمران، سورۃ الانفال کے بعد غزوہ احد کے سال ۳ ہجری میں نازل ہوئی۔

[4] سلیمان بن المغیرۃ عن ثابت البنانی کی سند سے حضرت انس بن مالک رضی اللہ عنہ سے روایت ہے کہ حضرت
 ضمام بن ثعلبہ رضی اللہ عنہ نے رسول اللہ صلی اللہ علیہ وسلم سے دین اسلام کے بارے میں جو سوالات کیے، ان میں یہ بھی شامل تھا:

”.....وزعم لنا رسولك أن علينا حج البيت من استطاع إليه سبيلاً“ قال ﷺ: ”صدق“.....
 | صحیح مسلم، الإیمان ۱/۱۶۹-۱۷۱ | طلحہ بن عبید اللہ ؓ کی اسی روایت میں حج کی صراحت نہیں ہے؛ بلکہ اس
 میں ہے: ”فأخبره رسول الله ﷺ بشرائع الإسلام.....“ | البخاری الصوم ج: ۱۸۹۱ | ”رسول الله ﷺ
 نے اسے دین اسلام کے احکامات بیان فرمائے۔“ حضرت ضام بن ثعلبہ ؓ کی آمد کے سال میں ۵، ۷، ۹ ہجری کے
 درمیان اختلاف ہے۔ | المجموع ۷/۷۸-۷۹ |

[5] واقعة حجة الوداع کی تفصیل میں حضرت جابر بن عبد اللہ ؓ بیان کرتے ہیں: ”إن رسول الله ﷺ
 مكث تسع سنين لم يحج، ثم أذن في الناس في العاشرة أن رسول الله ﷺ حاج؛ فقدم المدينة
 بشر كثير.....حتى إذا كان آخر طوافه على المروة فقال ”لو أني استقبلت من أمرى ما استدبرت
 لم أسق الهدى وجعلتها عمرة، فمن كان منكم ليس معه هدى فليحل وليجعلها عمرة“ فقام
 سراقه بن مالك فقال: يا رسول الله! ألعامننا هذا أم لأبدي؟ فشبك رسول الله ﷺ أصابعه
 واحدة في الأخرى وقال ”دخلت العمرة في الحج - مرتين - لا، هل لأبدي الأبدي“ | صحیح مسلم الحج
 ۱۷۰/۸ - ۱۹۴ ج: ۱۴۷ | ”بیشک رسول اللہ ﷺ (مدینہ میں) نو سال ٹھہرے، اس دوران حج نہیں کیا۔ پھر
 دسویں سال لوگوں میں اعلان فرمایا کہ رسول اللہ ﷺ حج کے لیے تشریف لے جا رہے ہیں۔ اب بہت سے لوگ مدینہ آئے
 آئے..... سچی کے آخر میں مروہ پر پہنچ کر ارشاد فرمایا ”اگر مجھے اپنے کام میں وہ بات معلوم ہوتی جو بعد میں سوجھی ہے تو
 میں قربانی کے جانور ساتھ نہ لاتا اور ضرور اس کو عمرہ بنا تا (یعنی حج تمتع کرتا)۔ پس تم میں سے جس کسی کے ساتھ قربانی کا جانور
 نہیں اس کو چاہیے کہ حلال ہو جائے اور اسے عمرہ سے بدل دے۔“ اس پر سراقہ بن مالک ؓ کھڑے ہوئے اور عرض کیا:
 اے اللہ کے رسول! یہ حکم صرف اس سال کے لیے ہے یا ہمیشہ کے لیے؟ رسول اللہ ﷺ نے اپنے مبارک ہاتھوں کی
 انگلیاں ایک دوسرے میں جما کر ارشاد فرمایا: ”عمرہ حج کے اندر داخل ہو چکا ہے، عمرہ حج کے اندر داخل ہو چکا ہے۔ (یہ حکم
 صرف اس سال کے لیے) نہیں؛ بلکہ ہمیشہ ہمیشہ کے لیے ہے۔“ حج کی نیت کو عمرہ سے بدلنے کے حکم سے استدلال کیا جاتا
 ہے کہ حج کا موقع ہونے کے باوجود اس میں تاخیر کی جاسکتی ہے۔ (کیونکہ بندہ عمرہ کر کے اہرام سے فارغ ہو جاتا ہے۔ پھر حج کرنا
 ہوتا تو اہرام باندھنا پڑتا ہے۔)

[6] حج کی فرضیت ہجرت مدینہ کے بعد نازل ہوئی۔ نبی کریم ﷺ نے رمضان ۸ ہجری میں مکہ مکرمہ فتح کیا اور

شوال کے مہینے میں رسول اللہ ﷺ اور اکثر صحابہ کرام ﷺ مدینہ واپس تشریف لائے۔ اور آپ ﷺ نے عتاب بن اسید الامویؓ کو مکہ کا گورنر مقرر فرمایا، انہوں نے لوگوں کے لیے حج کی امامت انجام دی۔ پھر رسول اللہ ﷺ اور اصحاب کرام ﷺ نے 9 ہجری میں غزوہ تبوک کیا، اور حج سے قبل تبوک سے واپس تشریف لائے۔ پھر حضرت ابو بکر صدیقؓ کو حج کی امامت سونپ کر بھیج دیا۔ اس وقت رسول اللہ ﷺ اور امہات المؤمنین رضی اللہ عنہم بغیر کسی عذر شرعی کے مدینہ طیبہ میں تشریف فرما رہیں۔ پھر اگلے سال حج کا اعلان فرما کر سب کو ساتھ حجۃ الوداع پر لے گئے۔

[7] ابن عبدالبر، قاضی ابوالطیب اور قاضی حسین وغیرہ نے اجماع نقل کیا ہے کہ حج کی ادائیگی میں تاخیر کرنے والے کو فاسق شمار نہیں کیا جائے گا۔ اور جس نے کئی سال بعد حج کیا وہ ادا ہوگا۔ اگر تاخیر حرام ہوتی تو اس کا حج قضا ہوتا۔

التشہید ۱۶/۱۷۲، جامع البیان للذہبی ۴/۱۴۴، المجموع ۳/۷۹-۸۰

[8] امام الحرمین نے الأسالیب میں کہا: فرض عبادت کی کئی قسمیں ہیں:

(۱) ایسی عبادت جو حقیقت میں عملاً پوری زندگی پر محیط ہے۔ یعنی ایمان لانا۔ یہ فوری طور پر فرض ہوتی ہے۔
 (۲) ایسی عبادت جو دوسروں کی ضرورت سے متعلق ہے۔ یعنی زکوٰۃ۔ ان کے مفاد کی خاطر فوراً فرض ہوتی ہے۔
 (۳) ایسی عبادت جس کے لیے وقت مقرر ہے، جس کے بعد ادا نہیں ہوتا۔ مثلاً نماز اور روزہ۔ ان کو مقررہ اوقات میں ہی ادا کرنا فرض ہے؛ وقت گزرنے کے بعد قضا ہوگی۔

(۴) ایسی عبادت جس میں پوری زندگی صرف نہیں ہوتی، اس سے دوسرے بندوں کے مفادات وابستہ نہیں ہیں، اور اس کا وقت ہر سال آتا رہتا ہے، اور وہ زندگی بھر میں صرف ایک مرتبہ فرض ہوتی ہے۔ یعنی حج۔ اس کا حکم مطلق اطاعت پر محمول ہے۔

مزید کہا: حج ایسی عبادت ہے جس میں جسمانی مشقت اٹھانا پڑتی ہے، اور اس سفر میں مناسب ساتھی درکار ہوتے ہیں۔ اور یہ امور طوالت سفر کے ساتھ کھلی گنجائش کا تقاضا کرتے ہیں جسے کسی خاص وقت کے ساتھ محدود نہیں کیا جاسکتا۔

اسی لیے اس عمل کو زندگی بھر سے منسوب کیا گیا ہے، اور یہی تاخیر کا قرینہ ہے۔ [دیکھو: المجموع ۷/۷۹-۸۰]

فوری وجوب کے قائلین ان دلائل کا یہ جواب دیتے ہیں:

{1} حج بیت اللہ واقعی ملت ابراہیمی کے تحت مشروع تھا۔ لیکن حج کی ارکان اسلام میں شمولیت مستقل شرعی حکم آنے سے ہی ثابت ہوتی ہے۔ حضرت جابر بن عبد اللہؓ سے روایت ہے کہ رسول اللہ ﷺ نے ہجرت سے قبل دو دفعہ

حج کیا۔ [صحیح ابن خزیمہ ۴/۳۵۲]

امام قرطبی نے تعجب کرتے ہوئے کہا: عجیب ترین بات جو میں نے دیکھی کہ رسول اللہ ﷺ نے ہجرت سے قبل دو دفعہ حج کیا تھا، جس سے فریضہ حج ادا ہو گیا۔ اس سے لازم آتا ہے کہ جس نے ملت ابراہیمیہ پر حج کیا ہو، اس سے فرض

ساقط ہو جائے، اور یہ بعید ہے۔ [الجامع لأحكام القرآن ۴/۱۴۴]

{2} اتمام حج و عمرہ کا حکم ابتدائے فریضت پر دلالت نہیں کرتا، جیسے کہ امام ابن کثیر نے ترجیح دی ہے۔ [تفسیر

القرآن العظیم ۱/۳۹۳، مجموع الفتاویٰ ۲۷/۲۶۵]

{3} فریضت حج کی تاریخ میں اختلاف ہے: ۵، ۶، ۷، ۹ یا ۱۰ ہجری کو نازل ہوئی۔ ۱۰ ہجری کو ترجیح دینے کی

صورت میں فوری فریضت کی راہ میں کوئی رکاوٹ حائل نہیں ہوتی۔ شیخ الاسلام امام ابن تیمیہ نے ہجرت کے دسویں سال

نزول کو ترجیح دی ہے۔ [مجموع الفتاویٰ ۷/۱۶-۱۷، عون المعبود ۵/۱۵۷، الفقہ الإسلامی وأدلته]

{4} حدیث ضام بن ثعلبہ رضی اللہ عنہ کی روایت میں حج کے ذکر پر اختلاف ہے۔ پھر حج کا ذکر محفوظ ہونے کی صورت

میں اس واقعے کا ۹ ہجری میں ہونا راجح ہوگا، جو کہ "عام الوفود" ہے۔

{5} زید بن ارقم رضی اللہ عنہ سے روایت ہے کہ نبی ﷺ نے ہجرت کے بعد ایک حج ادا کیا، جس کے بعد حجۃ الوداع کے

علاوہ اور کوئی حج نہیں کیا۔ [السنن الكبرى للبيهقي ۴/۳۵۲] مجاہد سے روایت ہے کہ رسول اللہ ﷺ نے ہجرت سے

پہلے دو مرتبہ حج کیا۔ [البيهقي ۴/۳۵۲] ابن الہمام نے حاکم کے حوالے سے ثور بن کافول ذکر کیا ہے کہ آپ ﷺ نے

ہجرت سے قبل کئی حج کیے۔ ابن الاثیر کے بقول آپ ﷺ نے ہجرت سے قبل ہر سال حج کرتے رہے۔ ابن الجوزی کے بقول

متعدد مرتبہ حج کیا۔ [فتح القدیر ۲/۴۱۲-۴۱۴، بذل المسجود ۸/۲۹۶] واللہ اعلم

{6} قربانی ساتھ لائے بغیر حج افراد اور حج قرآن کی نیت کو حج تمتع سے بدلنے کی مشروعیت سے تاخیر کا جواز لازم

نہیں آتا۔ اگرچہ عموماً حج تمتع کرنے والا عمرہ کر کے احرام کھول دیتا ہے، لیکن اللہ سبحانہ و تعالیٰ اس کی نیت سے آگاہ ہے۔

{7} رسول اللہ ﷺ نے حج کو دسویں سن ہجری تک مؤخر کیوں فرمایا؟

(۱) شیخ الاسلام نے کہا: عرب والوں نے ملت ابراہیمیہ کو اپنی خواہشات کے مطابق بدل ڈالا تھا، ان بدعات

میں سے ایک "النسبی" ہے۔ یعنی سال میں ایک ماہ کا اضافہ کرنا، جس سے حج اور حرمت کے مہینے بدل جاتے۔ اس بنا

پر حضرت ابو بکر صدیق رضی اللہ عنہ کا حج دراصل ذوالقعدہ ۹ھ میں واقع ہوا۔ پھر زمانہ ان کے حساب سے گھوم پھر کر اصلی حالت

میں آیا اور ۱۰ھ کو ذوالحجہ میں واقع ہوا، جیسے کہ حجۃ الوداع کے خطبے میں رسول اللہ ﷺ نے اعلان فرمایا۔ اور اللہ پاک نے آیت بھی نازل فرمائی: ﴿إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الدِّينُ الْقَيِّمُ﴾ [التوبة ۳۶] ”بیشک اللہ تعالیٰ کے ہاں اس کی شریعت میں مہینوں کی تعداد بارہ ہے، جس دن سے آسمانوں اور زمین کو پیدا فرمایا؛ ان میں سے چار حرمت والے ہیں۔ یہی سیدھا دین ہے۔“ [مجموع الفتاویٰ ۲۵/۱۴۰-۱۴۱]

(۲) مشرکین ننگا ہو کر بیت اللہ کا طواف کرتے تھے، اور ان کے ساتھ معاہدہ تھا۔ پھر ۹ھ میں حضرت علی رضی اللہ عنہ کی زبانی معاہدے کے خاتمے کا اعلان فرمادیا۔ جب یہ عذر ختم ہوا تو اگلے سال حج ادا فرمایا۔ [المبدع فی شرح المقنع ۹۵/۱، الکفایۃ فی شرح الہدایۃ ۱/۱۵۶]

(۳) آپ ﷺ نے اللہ پاک کے حکم سے حج کو ۱۰ھ تک مؤخر فرمایا، تاکہ آپ ﷺ کا حج اُس سال واقع ہو جس میں مہینوں کا حساب پورا ہوا۔ اور اسی پر حکم جاری ہوا، اور عرفہ کے دن جمعہ بھی آیا۔ کہا جاتا ہے کہ اس روز تمام ادیان کے عید کا دن تھا، جو کہ اس سے پہلے کبھی جمع ہوا نہ اس کے بعد۔ [المبدع ۱/۹۵]

(۴) بلا عذر شرعی تاخیر فرمائی، تاکہ اس کا جواز واضح ہو۔ [المجموع ۷/۷۷-۷۸]

(۵) بلا عذر شرعی تاخیر فرمائی؛ کیونکہ آپ ﷺ وحی کے ذریعے جانتے تھے کہ ادا نیکی حج اور تکمیل دین تک آپ زندہ سلامت رہیں گے۔ لہذا آپ ﷺ کی تاخیر سے حج چھوٹ جانے کا کوئی اندیشہ نہ تھا۔ [فتح القدیر شرح الہدایۃ لابن الہمام ۲/۴۱۴]

فوری فریضت کے قائلین کہتے ہیں:

{1} حج کا ذوالقعدہ ۹ھ میں واقع ہونا۔ اگر ثابت ہو۔ کوئی شرعی عذر نہیں ہے؛ کیونکہ اس وقت وہی مشروع تھا۔ یہاں تک کہ اللہ پاک نے اس آیت کے ذریعے منسوخ فرمادیا: ﴿إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهِ الَّذِينَ كَفَرُوا﴾ [التوبة ۲۷] ”مہینے کی یہ تاخیر کفر میں زیادتی کے سوا کچھ حقیقت نہیں رکھتی، اسی کے ذریعے کافروں کو گمراہ کیا جاتا ہے۔“ اگر یہ اس وقت مشروع نہ ہوتا تو حضرت ابو بکر صدیق رضی اللہ عنہ کو اس حج کی امامت کا حکم نہ فرماتے۔

مرعاۃ میں ہے: نسید کے تحت بے وقت حج ۸ھ کو عتاب بن اسید رضی اللہ عنہ کی امامت کے سال ممکن ہے؛ لیکن ۹ھ کو حضرت ابو بکر رضی اللہ عنہ کی امامت کے سال اس کا کوئی احتمال نہیں۔ کیونکہ رسول اللہ ﷺ انہیں غیر شرعی وقت میں حج قائم کرنے